

सिटी लाइव

www.naidunia.com

04 नईदुनिया

ग्वालियर, रविवार 20 सितंबर 2015

एमिटी यूनिवर्सिटी के तीसरे स्थापना दिवस समारोह में सामने आई भविष्य की योजना

बैंड की धुन से किया डेलिगेट्स का वेलकम

ग्वालियर। महाराजपुरा स्थित एमिटी यूनिवर्सिटी का तीसरा स्थापना दिवस समारोह शनिवार को सेलिब्रेट किया गया। समारोह के मुख्य अतिथि एमिटी ग्रुप के संस्थापक और रितनंद बलदेव समिति के प्रेसिडेंट डॉ. अशोक के चौहान थे। विशिष्ट अतिथि के रूप में ग्रुप की चेयरमैन डॉ. अमिता चौहान उपस्थित थीं। इनके अलावा ग्रुप की अलग-अलग शाखाओं के 40 डेलिगेट्स भी उपस्थित थे। यूनिवर्सिटी पहुंचे सभी सदस्यों का स्वागत एमिटी बैंड के सदस्यों ने देशभक्ति गीतों की प्रस्तुति देकर किया। जिस पर उनका तन-मन झंकृत हो गया।

टारगेट रखा सामने

सेमिनार हॉल में उपस्थित युवाओं को संबोधित करते हुए डॉ. चौहान ने कहा कि उनका टारगेट पूरे विश्व में एक हजार ब्रांचेस शुरू करने का है। इससे भारत को विश्व गुरु के रूप में भी पहचान मिल सकती है। इस मौके पर यूनिवर्सिटी के युवाओं द्वारा तैयार की गई शॉर्ट फिल्मों का प्रदर्शन किया गया। साथ ही मूट कोर्ट और सांस्कृतिक कार्यक्रमों का प्रस्तुति युवाओं ने दी। इस मौके पर यूनिवर्सिटी के कुलपति लेफ्टिनेंट जनरल वीके शर्मा, कुलाधिपति डॉ. सुनील सरन और सुमित नरुला आदि उपस्थित थे।



दूसरे सत्र में फोटो सेशन भी रखा गया, जिसमें बाहर से 40 डेलिगेट्स को शामिल किया गया।

युवाओं को बस प्लेटफॉर्म देना है

एमिटी ग्रुप के मैनेजमेंट का उद्देश्य सिर्फ एक बाद एक शाखाएं खोलना ही नहीं है, बल्कि इनसे जुड़े युवाओं को प्लेटफॉर्म प्रदान करना है। यही वजह सभी संस्थानों में 12 महीने प्लेसमेंट की प्रक्रिया जारी रखी है। ग्वालियर में भी इस बार पांच ख्यात कंपनियां प्लेसमेंट के लिए दस्तक देंगी। यह जानकारी एमिटी ग्रुप के संस्थापक और रितनंद बलदेव शिक्षा समिति के प्रेसिडेंट डॉ. अशोक के चौहान ने शनिवार को पत्रकारवार्ता में उपस्थित संवादाताओं को दी।

ग्रुप बना नॉलेज पार्टनर

डॉ. चौधरी ने बताया कि ग्वालियर को स्मार्ट सिटी के रूप में डेवलप करने के लिए सरकार ने उन्हें नॉलेज पार्टनर बनाया है। दिए गए टास्क को लेकर मैनेजमेंट ने तैयारी भी शुरू कर दी है। इसमें और क्या होना चाहिए, क्या नहीं, इसे लेकर 14 अक्टूबर को संस्थान में वर्कशॉप भी रखी गई है। उन्होंने बताया कि ग्वालियर के ग्रुप के साथ वे यहीं के संस्थानों के साथ अनुबंध करेंगे, क्योंकि यहां काफी स्कोप है। पर्यटन और स्पोर्ट्स के क्षेत्र में ग्वालियर उन्हें डेवलप नजर आता है।

मिलेगी पहचान

ग्वालियर की एमिटी यूनिवर्सिटी अभी तक अंचल में विशेष पहचान नहीं बना पाया है, लेकिन अब उन्होंने अपने प्रयास तेज कर दिए हैं। इसके लिए वे यूनिवर्सिटी में ट्राइवेल डेवलपमेंट सेंटर खोलने की तैयारी में हैं। इस दिन डॉ. चौहान ने डिफेंस रिसर्च सेंटर का शुभारंभ किया।